



సత్తుపల్లి : గాంధీజీ విగ్రహం వద్ద నివాళి అర్పిస్తున్న ఎమ్మెల్యే సండ్ర వెంకటవీరయ్య, తల్లాడలో.. పెనుబల్లి : ఎంపీడివో కార్యాలయంలో నివాళి అర్పిస్తున్న ఎంపీపీ అలేఖ్య, సిబ్బంది, వేంసూరు : ఎంపీడివో కార్యాలయంలో అధికారులు

మహాత్ముని ఆశయాలను కొనసాగిద్దాం

గాంధీజీ జయంతి వేడుకల్లో ఎంపీ నామా, ఎమ్మెల్యే రాములునాయక్, ఎమ్మెల్యే సండ్ర సత్తుపల్లి, అక్టోబర్ 2 : జాతిపిత మహాత్మాగాంధీ ఆశయాలను ప్రతిబింబిస్తూ కొనసాగించి శాంతియుత సమాజానికి పాటు పడాలని ఎమ్మెల్యే సండ్ర వెంకటవీరయ్య అన్నారు. సోమవారం గాంధీజయంతిని పురస్కరించు కుని ఆయన సత్తుపల్లి మున్సిపల్ కార్యాలయం వద్ద, బాలికల పాఠశాల పక్కన, తల్లాడలో ఆర్యవైశ్య కల్యాణ మండపం వద్ద గాంధీ విగ్రహాలకు పూలమాల వేసి నివాళి అర్పించి మాట్లాడారు. అహింసాయుతంగా పోరాడి శాంతి మార్గంగా స్వాతంత్ర్యాన్ని సాధించిన మహానీయుడు గాంధీజీ అని కొనియాడారు. జాతిపిత మహాత్ముని మార్గం అందరికీ అనుసరణీయమని, ఆయన జీవితం తెరిచిన పుస్తకమని పేర్కొన్నారు.

మహాత్మాగాంధీ స్ఫూర్తితో ముందుకు సాగాలి వైరాటాన్, అక్టోబర్ 2 : జాతిపిత మహాత్మాగాంధీ నింపిన స్ఫూర్తితో ప్రతిబింబిస్తూ ముందుకు సాగాలని ఎంపీ నామా నాగేశ్వరరావు, ఎమ్మెల్యే లావుడ్యూ రాములునాయక్ అన్నారు. సోమవారం స్థానిక క్యాంపు కార్యాలయంలో మహాత్మాగాంధీ చిత్రపటానికి పూలమాల వేసి నివాళి అర్పించి మాట్లాడారు. గాంధీజీ స్ఫూర్తితో ప్రతిబింబిస్తూ ముందుకు సాగాలని, దేశ, రాష్ట్ర అభివృద్ధికి ప్రతిబింబిస్తూ పాటుపడాలన్నారు. రాష్ట్రంలో కేసీఆర్ నాయకత్వంలో జరుగుతున్న అభివృద్ధి, సంక్షేమ పథకాలను ప్రజల్లోకి తీసుకెళ్లి గాంధీ కన్న కలలు సాకారానికి కృషి చేయాలని కోరారు. జాతిపిత, మహాత్మాగాంధీ జయంతిని పురస్కరించు కొని సోమవారం సత్తుపల్లి, వైరా నియోజకవర్గాల్లోని



వైరా టౌన్ : నివాళి అర్పిస్తున్న మదనోలాల్ గాంధీ విగ్రహాలకు ప్రజాప్రతినిధులు, రాజకీయ నాయకులు, గాంధీయవాదులు పూలమాలలు వేసి ఘనంగా నివాళులర్పించారు. ప్రభుత్వ, ప్రైవేట్, పంచాయతీ, పార్టీల కార్యాలయాల్లో గాంధీ చిత్రపటానికి పూలమాలలు వేసి నివాళులర్పించారు. - నమస్తే నెట్వర్క్



వైరాటాన్ : గాంధీ చిత్రపటం వద్ద నివాళి అర్పిస్తున్న ఎంపీ, ఎమ్మెల్యేలు



కారేపల్లి : బస్టాండ్ సెంటర్లో గాంధీ విగ్రహం వద్ద నాయకుల నివాళి



కల్లూరు : నివాళి అర్పిస్తున్న లయన్స్ క్లబ్ బాధ్యులు, సత్తుపల్లి : గాంధీ, లాల్బహదూర్ చిత్రపటాలకు నివాళి అర్పిస్తున్న కమాండెంట్, కారేపల్లి : గాంధీ చిత్రపటానికి నివాళులర్పిస్తున్న జడ్పీటీసీ, నాయకులు, బీఆర్ఎస్ కార్యాలయంలో...



'ఖైదీలు సత్ప్రవర్తన కలిగి ఉండాలి'



సదస్సులో మాట్లాడుతున్న సీనియర్ సివిల్ జడ్జి అరుణకుమారి

సత్తుపల్లి రూరల్, అక్టోబర్ 2 : ఖైదీలు సత్ప్రవర్తన కలిగి ఉండాలని సీనియర్ సివిల్ జడ్జి అరుణకుమారి అన్నారు. సోమవారం సబ్ జైల్ వద్ద ఏర్పాటు చేసిన న్యాయవిజ్ఞాన సదస్సు, ఖైదీల దినోత్సవంలో ఆమె మాట్లాడుతూ మహాత్ముని జయంతి నాడు ఆయన్ను స్మరించుకోవడం అనందంగా ఉన్నదన్నారు. స్వాతంత్ర్యం కోసం అహింసా మార్గంలో పోరాడిన మహానీయుడు గాంధీజీ అని కొనియాడారు. ఖైదీలకు ఆటల పోటీలు నిర్వహించి గెలుపొందిన వారికి బహుమతులు అందించారు. కార్యక్రమంలో సీబి మోహన్బాబు, ఎస్సై శ్రావణ్ కుమార్, సబ్ జైల్ సూపరింటెండెంట్ వేణు, కోర్టు సూపరింటెండెంట్ బోయిసప్పల్లి రవి, కాంతారావు, సత్యనారాయణ, న్యాయవాది నల్లగట్ల విజయకుమార్ తదితరులు పాల్గొన్నారు.

నిబద్ధత కలిగిన నాయకుడిని కోల్పోయాం : ఎమ్మెల్యే, ఎంపీ

వేంసూరు, అక్టోబర్ 2 : పార్టీకి కట్టుబడి నిబద్ధత కలిగిన నాయకుడిని బీఆర్ఎస్ పార్టీ కోల్పోయిందని ఎంపీ నామా నాగేశ్వరరావు, ఎమ్మెల్యే సండ్ర వెంకటవీరయ్య అన్నారు. కేజీ మల్లెల గ్రామానికి చెందిన బీఆర్ఎస్ నాయకుడు సర్పంచ్ పోట్ల అనంతరామయ్య ఆదివారం సాయంత్రం కేజీ మల్లెలలో ఆయన నివాసంలో తుదిశ్వాస విడిచారు. ఎంపీ నామా, ఎమ్మెల్యే సండ్ర, సోమవారం ఆయన పార్టీవేదీపాన్ని సందర్శించి పూలమాల వేసి నివాళి అర్పించి కుటుంబసభ్యులను సరామర్పించారు. వారి వెంట నాయకులు కొత్తూరు ఉమామహేశ్వరరావు, కూసంపూడి మహేశ్, మిరియాల ప్రసాద్, పగుట్ల వెంకటేశ్వరరావు, పాలా వెంకటరెడ్డి, కంటే వెంకటేశ్వరరావు, పుచ్చకాయల శంకరరెడ్డి, సర్పంచ్లు, ఎంపీటీసీలు, నాయకులు, కార్యకర్తలు పాల్గొన్నారు.



నివాళులర్పిస్తున్న ఎంపీ నామా, ఎమ్మెల్యే సండ్ర

చదువులతో పాటు క్రీడల్లో రాణించాలి

కారేపల్లి, అక్టోబర్ 2 : విద్యార్థులు చదువులతో పాటు క్రీడల్లోనూ రాణించాలని సీతారాంపురం సర్పంచ్ బానోత్ మారూ అన్నారు.



క్రీడాకారులను పరిచయం చేసుకుంటున్న సీతారాంపురం సర్పంచ్

ఉసిరికాయలపల్లి గిరిజన బాలుర ఆశ్రమ పాఠశాల క్రీడా మైదానంలో వైరా నియోజకవర్గ స్థాయి ఆటల పోటీలను సోమవారం ఆమె ప్రారంభించి మాట్లాడారు. గ్రామీణ ప్రాంత క్రీడలకు రాష్ట్ర ప్రభుత్వం ప్రోత్సాహం ఇస్తున్నదన్నారు. కార్యక్రమంలో ఐటీడీపీ ఏటీడబ్ల్యూ జివీరాధాన్, ప్రధానోపాధ్యాయుడు నామా నాయక్, వివిధ పాఠశాలల పీడీలు, విద్యార్థులు పాల్గొన్నారు.

గణనాథుడి నిమజ్జనం

పెనుబల్లి, అక్టోబర్ 2 : తాళ్లపెంట గ్రామంలో ఉత్సవమిటి నిర్వాహకులు ఏర్పాటు చేసిన గణనాథుడు భక్తుల పూజలు అందుకుని సోమవారం నిమజ్జనానికి తరలివెళ్లారు. మహిళలు కోలాటమాడుతూ ఊరేగింపు నిర్వహించారు. అనంతరం గణనాథుడిని సమీపంలోని చెరువులో నిమజ్జనం చేశారు.

నేడు మండలంలో ఎమ్మెల్యే పర్యటన

సత్తుపల్లి రూరల్, అక్టోబర్ 2 : సత్తుపల్లి మండలంలో ప్రభుత్వం ద్వారా మంజూరైన పలు అభివృద్ధి కార్యక్రమాలకు ఎమ్మెల్యే సండ్ర వెంకటవీరయ్య మంగళవారం ప్రారంభోత్సవాలు, శంకుస్థాపనలు చేయనున్నట్లు ఎంపీడివో జయరామ్ సోమవారం తెలిపారు. కాకర్లపల్లి, రుద్రాక్షపల్లి, బుగ్గపాడు, రేగళ్లపాడు, యాతాలకుంట, నారాయణపురం, రేజర్ల గ్రామాల్లో పర్యటిస్తారని ఆయన పేర్కొన్నారు.

నేడు విద్యుత్ సరఫరా నిలిపివేత

కొణిజర్ల, అక్టోబర్ 2 : మండల పరిధిలో బుధవారం ఉదయం 8 నుంచి మధ్యాహ్నం 12 గంటల వరకు విద్యుత్ సరఫరా నిలిపివేస్తున్నట్లు విద్యుత్ శాఖ అధికారులు తెలిపారు. గుబ్బుగర్రి సబ్స్టేషన్ పరిధిలో సింగరాయపాలెం ఫీడర్ నందు చెట్ల కొమ్మలను తొలగించడం జరుగుతుండని అక్షీపురం, తిగలబంజర, సిద్దిక్ నగర్, క్రాంతి నగర్, జంపాల్ నగర్, నాలిబంజర, మేకకుంట, మంగాపురం గ్రామాల ప్రజలు విద్యుత్ సిబ్బందికి సహకరించాలని వారు కోరారు.

తల్లిదండ్రుల శ్రమదానం

విద్యార్థులకు స్ఫూర్తిదాయకం : ఏసీపీ

సత్తుపల్లి టౌన్, అక్టోబర్ 2 : స్వచ్ఛతా సేవా ముగింపు కార్యక్రమంలో మండల ప్రాథమిక పాఠశాల హెచ్ఎం చిత్తలూరు ప్రసాద్ ఆధ్వర్యంలో విద్యార్థుల తల్లిదండ్రులు నిర్వహిస్తున్న శ్రమదానం విద్యార్థులకు స్ఫూర్తిదాయకమని కల్లూరు ఏసీపీ రామానుజం అన్నారు. గాంధీజీ చిత్రపటానికి పూలమాల వేసి నివాళి అర్పించి మాట్లాడారు. కార్యక్రమంలో అమరవరపు కృష్ణారావు, షేక్ అలీమ్, సుకూర్, నాగల్ మిరా, ఇస్మాయిల్, అనీషా, కవిత, సుమలత, రవి చంద్ర, లక్ష్మి, శ్యామ్, జబేదా, కృష్ణవేణి పాల్గొన్నారు.



నివాళి అర్పిస్తున్న ఏసీపీ రామానుజం, ఉపాధ్యాయులు

నీలాద్రి అర్బన్ పార్కులో విద్యార్థుల శ్రమదానం

సత్తుపల్లి టౌన్, అక్టోబర్ 2 : జేవీఆర్ డిగ్రీ కళాశాల ఏకోక్లబ్ ఆధ్వర్యంలో వలంటీర్లు గాంధీ జయంతి సందర్భంగా స్వచ్ఛత హీ సేవా క్యారేజ్ ఫ్రీ ఇండియా కార్యక్రమంలో భాగంగా నీలాద్రి అర్బన్ పార్కులో శ్రమదానం చేశారు. స్వచ్ఛత, పరిశుభ్రత పాటించాలని ప్రీన్సిపాల్ పానెం రామచంద్రరావు విద్యార్థులను కోరారు. ఏకోక్లబ్ కన్వీనర్ విజయకుమార్ మాట్లాడుతూ పర్యావరణ హితవైన టెక్నాలజీని అలవర్చుకోవాలన్నారు. కార్యక్రమంలో ఎం.రాంబాబు, పి.శ్రీనివాస్, ఏకోక్లబ్ వలంటీర్లు, అటవీశాఖ సిబ్బంది, విద్యార్థులు పాల్గొన్నారు.



స్వచ్ఛత హీ సేవా కార్యక్రమంలో పాల్గొన్న విద్యార్థులు